

## قندوز: عارضی قبضہ اور مضمراں

ڈاکٹر محمد اقبال خلیل

۲۸ ستمبر ۲۰۱۵ء کو قندوز پر طالبان کا قبضہ ایک طویل منصوبہ بندی کا تیج تھا۔ یہ ۲۰۰۱ء کے بعد ان کی ایک بڑی جنگی کامیابی تھی۔ قندوز افغانستان کے شمال میں ملک کا پانچواں بڑا شہر ہے جس کی آبادی ۳۲۵ لاکھ ہے۔ اگرچہ یہ قبضہ عارضی تھا اور محض چند روز تک محدود رہا، لیکن اس نے واشکشن میں پینٹا گان کے بزرگ بڑوں کو بہت کچھ سوچنے پر مجبوہ کر دیا۔ عالمی نشیراتی اداروں نے اس کو ایک بڑی خبر کے طور پر پیش کیا۔ سی این این کے بین الاقوامی تبصرہ ٹگارک روپرنس نے اس کو طالبان کے لیے ایک بڑا انعام قرار دیا۔ افغانستان میں امریکی اور ناتو افواج کے تدریجی انخلاء کے بعد ماہ جنوری میں صدر باراک اوباما نے امریکی پالیسی کی وضاحت کرتے ہوئے کانگریس سے اپنے کلیدی خطاب میں کہا تھا کہ: ”اب ہم خود افغانستان کا گشت کرنے کے بجائے افغان سیکورٹی فورس کو استعمال کریں گے، جن کی ہم نے خوب تربیت کی ہے۔“ لیکن قندوز کی حد تک افغان فوج یہ ذمہ داری پورا نہ کر سکی، جب کہ شہر سے محض تین کلو میٹر کے فاصلے پر واقع ایسٹ پورٹ پر ہزاروں کی تعداد میں لڑاکا امریکی فوج موجود تھی۔ نک روبرٹس نے طالبان کی جنگی حکمت عملی بتاتے ہوئے کہا کہ وہ اس سال ماہ اپریل سے اس کام پر لگے ہوئے تھے اور عید کی چھٹیوں کا فائدہ اٹھاتے ہوئے شہر میں آہستہ آہستہ داخل ہوئے اور بڑا احتمالہ کر دیا۔

افغانستان کی وزارت داخلہ کے ترجمان صدیق صدیقی نے سب سے پہلے دنیا کو یہ خبر سنائی کہ: ”طالبان نے ۰۰ مختلف اطراف سے شہر پر حملہ کیا اور گورنر ہاؤس اور پولیس ہیڈ کوارٹر پر پیکر کی صحیح ہی قبضہ کر لیا تھا۔ افغان آرمی کے جز ل مراد علی نے الزام لگایا کہ ان میں غیر ملکی ازبک بھی

شامل تھے۔ افغان طالبان کے ترجمان ذیبح اللہ مجید نے اپنے ٹوئیٹر اکاؤنٹ میں لکھا کہ: "طالبان قدوز میں افغان آرمی کا صفا یا کر رہے ہیں۔ عام شہریوں سے کہا کہ وہ اپنے گھروں تک محدود رہیں۔"

● طالبان کی حکمت عملی: طالبان شامل افغانستان کے کمانڈر حاجی قادر نے جن کا تعلق شامل صوبے بدخشن سے ہے دعویٰ کیا کہ ہم نے گذشتہ سال ہی یہ فیصلہ کر لیا تھا کہ جنوب کے بجائے شمال کی طرف جگ پر توجہ دی جائے گی۔ اس لیے ہم نے چار شامل صوبوں پر قبضے کا منصوبہ بنایا ہے۔ واقعی ایسا لگتا ہے کہ قدوز پر قبضہ ایک طویل حکمت عملی کا حصہ ہے۔ کیونکہ جب افغان آرمی نے بقدر چھڑانے کے لیے نقل و حرکت شروع کی تو اس کو جگہ جگہ مراحت کا سامنا کرنا پڑا۔ افغان رواں افغان فوجی کا نوابے بغلان صوبے میں رکاوٹوں اور جملوں کی وجہ سے مشکلات قدوز کی جانب رواں افغان فوجی کا نوابے بغلان صوبے کے ایک اہم ضلع چار درہ پر بھی قبضہ کیا جہاں سے افغانستان کی ایک اہم شاہراہ گزرتی ہے، جو مزار شریف کو قدوز سے ملاتی ہے۔

قدوز شہر پر طالبان کا قبضہ عارضی تھا اور صرف تین دن تک رہا۔ اس دوران طالبان شہر اور بازار کے اہم مقامات پر موجود رہے۔ ان کے جمنڈے عمرانوں پر لہراتے رہے اور وہ گھر گھر تلاشی لیتے رہے۔ جمعرات کے دن افغان حکومت نے اعلان کیا کہ وہ شہر میں واپس داخل ہو چکی ہے اور اس نے طالبان کو وہاں سے نکال دیا ہے۔ اس دوران ہزاروں لوگ قدوز سے نکل گئے۔ انہوں نے ایتر پورٹ کارخ کیا، جہاں سیکورٹی فورسز بڑی تعداد میں موجود تھیں۔ شہر کی بھلی کاٹ دی گئی مقابی ثیں اور ریڈیو کی نشریات بند ہو گئی تھیں۔ طالبان کی قابض فوجوں نے ایسے افراد کی فہرستیں تیار کیں، جو ان کو مطلوب تھے اور ان کی تلاش میں وہ گھروں پر چھاپے مارتے رہے۔ طالبان لاڑوں پر سیکروں پر دکان داروں کو ہدایات دیتے رہے کہ وہ وکا نیں کھول دیں۔

طالبان نے قدوز کے اس عارضی قبضے سے کیا حاصل کیا؟ ان کے کیا اہداف تھے اور وہ اس کے حصول میں کس حد تک کامیاب ہوئے؟

ایک مقصد تو برا واضح طور پر نظر آیا کہ انہوں نے قدوز جیل میں بند اپنے ۲۰۰ ساتھیوں کو چھڑا لیا جو کافی عرصے سے وہاں قید تھے۔ دوسرا بڑا فائدہ ان کو بھاری تعداد میں اسلجے کی صورت

میں ہوا جو انھوں نے سیکڑوں گاڑیوں میں ڈال کر اپنے ٹھکانوں کو روائت کیا۔ ان میں وہ بکتر بند امریکی ساختہ گاڑیاں بھی بڑی تعداد میں شامل تھیں جو افغان آرمی اور پولیس کے زیر استعمال رہتی ہیں۔ مال غنیمت میں ۱۵۰ گاڑیوں کے علاوہ بھاری میشین گنوں، مارٹر توپوں، کلاشکوف رانکلوں اور بارودی مواد کے بڑے ذخیرے طالبان کے ہاتھ لگے۔ تیری اہم چیز جو طالبان کے ہاتھ آئی وہ بھاری رقوم اور غیر ملکی کرنی ہے، جو قدوز شہر کے بنکوں اور فراہنے میں موجود تھی۔ افغان آرمی نے جب قدوز پر دوبار قبضہ کیا تو انھوں نے ۲۰۰ طالبان مجاہدین کو مارنے کا دعویٰ کیا لیکن طالبان اپنا نقصان بہت کم بتاتے ہیں۔

● قندوز ہسپتال پر بمباری: قندوز پر طالبان کا قبضہ تو پندرہ روز میں ختم ہو گیا، لیکن ۳۱ اکتوبر کو ایک اندوہناک واقعہ نے امریکی افغان فوج کی اس کامیابی کو سانحہ میں بدل دیا۔ امریکی فضائیہ کے طیاروں نے قدوز کے رفاهی ہسپتال کو نشانہ بنایا اور کئی گھنٹے تک اس پر بھوں اور میز انکوں سے حملہ کرتے رہے۔ اس خالمانہ اور مجرمانہ فعل نے پوری دنیا کو ہلاکر رکھ دیا۔ قندوز ہسپتال میں زیر علاج بچے، عورتیں اور عملہ اس کا نشانہ بنے اور ۲۲ افراد موقتے پر ہلاک اور درجنوں زخمی ہو گئے۔

قدوز ہسپتال میں الاقوامی نوبل انعام یافتہ ادارہ Médecins Sans Frontières

(MSF) International چلاتی ہے۔ سرحدی پابندیوں سے آزاد طبی امداد کا یہ ادارہ نیمیادی طور پر فرائیسی این جی او ہے۔ کئی یورپی ملکوں میں اس کی شانخیں قائم ہیں جو پوری دنیا میں شورش زدہ علاقوں میں کام کرتی ہے۔ قندوز ہسپتال شہل افغانستان میں اہم ترین طبی مرکز تھا جس سے کئی صوبوں کے عوام استفادہ کرتے ہیں۔ اس جنگ کے دوران بھی انھوں نے اپنی خدمات جاری رکھیں اور زخمی شہریوں، بچوں، عورتوں کو طبی امداد بھی پہنچاتے رہے۔ ہسپتال میں عمدے کی تعداد ۲۰۰ تھی۔ امریکی حکام نے بعد میں یہ وضاحت پیش کی کہ ہم سے افغان آرمی نے درخواست کی تھی کہ ہسپتال کے احاطے میں طالبان چھپے ہوئے ہیں، اس کو ہدف بنایا جائے۔ چنانچہ ہم نے فضائی کارروائی کی۔ لیکن یہ معدربت بذات خود ایک بڑے جرم کا اعتراض ہے کہ یہ کارروائی سوچ سمجھ کر کی گئی اور اس دوران ہسپتال انتظامیہ بھی افغان حکومت سے اجیل کرتی رہی کہ میدیلکل عملے کے ارکان اور مریض مر رہے ہیں، لیکن پھر بھی حملہ جاری رہا۔ یہ سفا کا نہ حملہ مسلمہ میں الاقوامی اصولوں کی کلی خلاف ورزی اور جنگی جم ہے جس کا ارتکاب امریکی افواج نے کیا۔ امریکی صدر نے رسمًا

دوجنی مذہرات پیش کی۔ ایم ایس ایف نے احتجاجاً اپنی خدمات واپس لے لی ہیں۔

● پاکستان پر الزام: قندوز پر قبضے کا ایک سیاسی پہلو بھی برآمد ہوا۔ افغان حکومت نے اپنی نیکست اور کمزوری کو چھپانے کے لیے پرانا نئے استعمال کیا۔ شروع میں تو کہیں بھی پاکستان کا نام نہ تھا۔ قندوز کے گورنر، پولیس چیف اور وزارت داخلہ سمیت کسی نے بھی پاکستان پر الزام عائد نہیں کیا، لیکن بعد میں ان کو خیال آیا کہ یہ موقع ہے پاکستان پر دشام طرازی کا۔ سب سے پہلے افغان جاسوسی ادارے کے سابق سربراہ امرالله صالح نے جو حادم کرزی کی حکومت میں رہے تھے، کہا کہ: ”جس انداز میں اور جس بڑے پیانے پر ایک منظم طریقے سے طالبان نے قندوز پر حملہ کیا، وہ ثبوت ہے طالبان کی طرف سے پاکستان کی حیاتیات کا۔ پوری دنیا کو اور خاص طور پر امریکا کو اس کا نوٹ لینا چاہیے۔“ اس کے بعد افغان چیف ایگزیکٹو ڈاکٹر عبداللہ عبد اللہ نے باقاعدہ طور پر پاکستان کے لیے سخت الفاظ استعمال کیے۔ افغان صدر ڈاکٹر اشرف غنی نے اگرچہ اس موقع پر پاکستان کو مورد الزام نہیں ٹھیک ریا، لیکن وہ تو اس سے پہلے ہی پاکستان کو برادر ملکوں کی فہرست سے نکال چکے ہیں۔ پاکستانی فوج کے ترجمان نے ان الزامات کی سختی سے تردید کی۔

قندوز میں افغان آرمی کی نیکست کابل حکومت کے لیے لمحہ فکر یہ ہے۔ اس نے امریکی معاونت سے ملک میں ایک اتحادی سیاسی حکومت تو بنا لی ہے لیکن وہ افغانستان کو ایک موثر اور مضبوط قیادت فراہم کرنے میں کامیاب نظر نہیں آتی۔ طالبان کی امداد اور ان کی جنگی حکمت عملی کے مقابلے میں کابل کی افواج کی کمزوریاں اس حکومت کے لیے بہت بڑا چیلنج ہیں۔ لاکھوں کی تعداد میں افغان فوج اور پولیس کی موجودگی میں ایک بڑے شہر پر قبضہ اس کے لیے ایک بڑا تازیانہ ہے، اور ملک میں حکومت کی گرفت کمزور ہونے کے امکان کو بڑھاتا ہے۔

● طالبان قیادت کو لاحق خطرات: دوسری طرف طالبان کے نئے لیدر ملماً اختر منصور جو شروع میں خود طالبان کی صفوں میں تنمازع دکھائی دیتے تھے، اب آہستہ آہستہ صرف اپنی قیادت کو مستحکم کرتے اور مسلسل جنگی فتوحات بھی حاصل کرتے جاتے جا رہے ہیں۔ الجزریہ اُنی کی روپرست کے مطابق انھی دنوں میں طالبان نے شمالی صوبوں بدخشاں، بغلان اور سنجار میں بھی ایک ایک ضلع پر قبضہ کیا ہے۔ البتہ خود ملماً اختر منصور کی مشکلات بھی اپنی جگہ موجود ہیں۔ ان کو رہبری شوری کے

۱۸ ارکان میں سے کم از کم پانچ اہم ارکان کی مخالفت کا سامنا ہے۔ البتہ فی الحال طالبان کی سربراہی کے لیے کوئی مقابل نام بھی سامنے نہیں ہے۔ ملا منصور کی داخلی مشکلات کے ساتھ ساتھ ایک بڑا مسئلہ افغانستان میں داعش تنظیم کا قیام ہے۔ گذشتہ سال ملا منصور نے طالبان کے قائم مقام امیر کی حیثیت سے داعش کے سربراہ ابو بکر البغدادی کو ایک خط لکھا تھا، جس میں اس سے اپیل کی گئی تھی کہ وہ اس خطے میں اپنی شاخ قائم نہ کریں کیونکہ یہاں طالبان ایک بڑی تحریک کی شعل میں متحرک اور موجود ہے، جو امریکی افواج کا مردانہ وار مقابلہ کر رہی ہے۔ لیکن اس اپیل کا کوئی فائدہ نہ ہوا، اور داعش نے خاسان کے نام سے موسم اس پورے علاقے کے لیے اپنے نمایندے مقرر کر دیے اور کئی افغان طالبان کا اندر حافظ سعید خان کی سربراہی میں اس سے جا ملے۔

ملا محمد عمر کے دوسال پہلے انتقال کی خبر نے بھی طالبان کی کمزوری میں اضافہ کیا اور اب داعش افغان نوجوانوں کو جگہ جگہ بھرتی کر رہی ہے۔ بعض مقامات پر طالبان تحریک سے مددھیز بھی ہو رہی ہے۔ غالباً طالبان کی نئی جگلی حکمت عملی اور ہم جوئی کی ایک وجہ یہ بھی ہے کہ وہ زیادہ بڑی سرگرمیاں دکھا کر افغانستان میں جہاد سے نسلک عشر کو اپنے سے جوڑ کر رکھنا چاہتی ہے۔ اس طرح وہ نہ صرف افغانستان میں اپنی پوزیشن برقرار رکھنا چاہتے ہیں بلکہ غیر ملکی افواج کے مکمل انخلا اور امریکی دل جھی کی کمی کی صورت میں ملکی اقتدار پر قبضے کی اپنی خواہش کو بھی پورا کرنا چاہتے ہیں۔

پاکستان اور چین کی کوششوں سے افغان حکومت اور طالبان کے نمایندوں کے درمیان مذاکرات کا جو سلسلہ شروع ہوا تھا، بدستی سے اس کے دوبارہ احیا کے امکانات معدوم ہوتے جا رہے ہیں۔ افغان حکومت واضح طور پر پاکستان مخالف جذبات کی اسیر نظر آتی ہے۔ اس میں یقیناً بھارتی لابی کا بھی کردار ہو گا جو افغانستان کے معاملات میں پاکستان اور چین کی شرکت نہیں چاہتی۔ تاہم کابل کی قیادت کو یقیناً یہ بات بھی ہو گی کہ پاکستان سے ذوری اور بگاڑپیدا کر کے وہ پاکستان سے زیادہ اپنے مفادات کو تھصان پہنچا رہی ہے، جس کے دور میں ہوں گے۔ بلاشبہ طالبان تحریک اس وقت اتنی قوت نہیں رکھتی کہ وہ بڑے شہروں پر مستقل قبضہ کر سکے، لیکن وہ ایک مستقل مراجحتی تحریک کی حیثیت سے بھی اگر اپنی حیثیت برقرار رکھتی ہے تو پھر افغانستان میں امن و سلامتی کا قیام محض ایک خواب ہی رہے گا۔